



**ආණ්ඩුක්‍රම ව්‍යවස්ථාවේ 20 වැනි සංශෝධනය පිළිබඳව
ශ්‍රී ලංකා ජාතික ක්‍රිස්තියානි මණ්ඩලයේ ප්‍රකාශනය**

ශ්‍රී ලංකා ආණ්ඩුක්‍රම ව්‍යවස්ථාවේ 20 වැනි සංශෝධනය හඳුන්වා දීමට අපේක්ෂා කරනු ලබන ආකාරය පිළිබඳව සහ එම සංශෝධනයෙහි ඇති වැදගත් විධිවිධාන කිහිපයක් පිළිබඳව ශ්‍රී ලංකා ජාතික ක්‍රිස්තියානි මණ්ඩලයේ සැලකිල්ල යොමු කොට සිටියි.

ක්‍රියාවලිය

ආණ්ඩුක්‍රම ව්‍යවස්ථාවේ 20 වැනි සංශෝධන පනත් කෙටුම්පත පාර්ලිමේන්තුවේ සභාගත කිරීමට රජය තීරණය කර ඇති අතර, පාර්ලිමේන්තුවේ කාරක සභා අවස්ථාවේ දී එම පනත් කෙටුම්පතෙහි සංශෝධන සිදු කරන බව ද නිවේදනය කර ඇත. එහෙත් කුමන වෙනස්කම් සිදු කරන්නේ දැයි රජය ප්‍රකාශ කර නැත. පනත් කෙටුම්පතක් අධිකරණයේ සමාලෝචනයට භාජනය කරනු ලැබීම සඳහා ආණ්ඩුක්‍රම ව්‍යවස්ථාව මගින් ඉතා කෙටි කාල සීමාවක් පමණක් ලබා දී ඇත. එහෙත්, පනත් කෙටුම්පතක් බලාත්මක වීමෙන් පසුව අධිකරණයේ සමාලෝචනයට භාජනය කිරීම තහනම් කර ඇති නිසා කාරක සභා අවස්ථාවේදී ගෙන එනු ලබන සංශෝධන සම්මත කර ගැනීමට පෙර ජනතාව විසින් සහ අධිකරණය මගින් පරීක්ෂා කරනු ලැබීමෙන් නිදහස් වේ. එමගින් විනිවිදභාවයෙහි, වගවීමෙහි සහ ව්‍යවස්ථානුකූලභාවයෙහි මූලික අංගයන් උල්ලංඝනය වන අතර, ආණ්ඩුක්‍රම ව්‍යවස්ථා සංශෝධන හඳුන්වා දීමට පෙර මහජනතාව දැනුවත් කර මහජනතාවගේ අදහස් විමසන බවට රජයේ අමාත්‍යවරුන් කිහිප දෙනෙකු දුන් පොරොන්දුව කඩ කෙරෙයි.

හරය

ආණ්ඩුක්‍රම ව්‍යවස්ථාවේ 20 වැනි සංශෝධන පනත් කෙටුම්පත මගින් 19 වන ව්‍යවස්ථා සංශෝධනයෙහි ඇති බොහෝ අංග අහෝසි කිරීමට අපේක්ෂා කෙරේ. 19 වැනි සංශෝධනයෙහි සියලුම අංග දෝෂ සහිත නොවේ. එහි ඇති සාධනීය ලක්ෂණ රඳවා ගත යුතුය.

1980 දශකයේ මැද භාගයේ සිට ම ප්‍රධාන ප්‍රජාතන්ත්‍රවාදී ආයතන නිර්දේශපාලනීකරණය කිරීමෙහි වැදගත්කම පිළිබඳව සිදු කර ඇති නිර්දේශ විශේෂයෙන් ම තරුණ අසහනය පිළිබඳ ජනාධිපති කොමිෂන් සභාව (1990) විසින් සිදු කර ඇති නිර්දේශ සහ පත්කිරීම් සිදු කිරීම සඳහා ජනාධිපතිවරයාට ලැබී තිබෙන පුළුල් බලතල අඩු කිරීම මගින් විධායක ජනාධිපති ධුරය සඳහා වඩා ප්‍රබල සංවරණ සහ තුලන හඳුන්වා දීම සඳහා පුළුල් පරාසයක දේශපාලන බලවේගවල සහ සිවිල් සමාජ කණ්ඩායම්වල නායකත්වයෙන් 1978 වර්ෂයේදී ආණ්ඩුක්‍රම ව්‍යවස්ථාව සම්මත වූ දා සිට ම ක්‍රියාත්මක කරන ලද සාමූහික අරගල හා ක්‍රියාකාරකම් ද 20 වැනි ආණ්ඩුක්‍රම ව්‍යවස්ථා සංශෝධනය මගින් නොසලකා හැර තිබේ.

20 වැනි ආණ්ඩුක්‍රම ව්‍යවස්ථා සංශෝධනයෙහි ඇති පහත සඳහන් කරුණු නැවත සමාලෝචනය කරන ලෙසට අපි රජයෙන් ඉල්ලා සිටිමු:

1. ව්‍යවස්ථාදායක සභාව වෙනුවට දුර්වල පාර්ලිමේන්තු සභාවක් හඳුන්වාදීම පසුගාමී පියවරකි. ජනාධිපතිවරයා විසින් සිදු කළ යුතු වන්නේ පාර්ලිමේන්තු සභාවේ නිරීක්ෂණ ලබා ගැනීම

#368/6, Bauddhaloka Mawatha, Colombo 7, Sri Lanka.

Telephone: +94 (11) 2671723 Fax: +94 (11) 2671721

E-Mail: info@nccsl.org | Website: www.nccsl.org



ශ්‍රී ලංකා ජාතික ක්‍රිස්තියානි මණ්ඩලය
 இலங்கை தேசிய கிறிஸ்தவ மன்றம்
 National Christian Council of Sri Lanka

පමණකි. මෙමගින් සැබවින්ම ඉහළ අධිකරණ වලට සහ සියලු ම ස්වාධීන කොමිෂන් සභාවලට පුද්ගලයන් පත්කිරීමේ හුදු අභිමතය ජනාධිපතිවරයාට ලබා දෙයි. එය එම පුද්ගලයින්ගේ ස්වාධීනත්වයට හානි කරනු ඇත. අධිකරණයේ සහ මැතිවරණ සහ මානව හිමිකම් සඳහා වගකිව යුතු කොමිෂන් සභාවල ස්වාධීනත්වයද, නීතියේ ආධිපත්‍යයත් ප්‍රජාතන්ත්‍රවාදී සහ වගකිවයුතු රාජ්‍ය පාලනයක් සඳහා අත්‍යවශ්‍ය වන පූර්වාවශ්‍යතාවන් වේ.

2. දූෂණය, දේශපාලන අනුග්‍රහය සහ බලය, අයුතු ලෙස භාවිතය අවම කිරීම සහතික කරනු සඳහා, 19 වැනි ආණ්ඩුක්‍රම ව්‍යවස්ථා සංශෝධනය මගින් ජාතික විගණන කොමිසම සහ ජාතික ප්‍රසම්පාදන කොමිසම පිහිටුවන ලදී. ජනාධිපතිවරයාගේ කාර්යාලය සහ අග්‍රාමාත්‍යවරයාගේ කාර්යාල සඳහා වෙන් කරනු ලබන අරමුදල් ද අනෙකුත් සියලුම අමාත්‍යාංශ හා දෙපාර්තමේන්තු වලට වෙන් කරනු ලබන අරමුදල් මෙන් විගණනයට යටත් වන ලෙසට එමගින් විධිවිධාන සලසා ඇත. 20 වැනි ආණ්ඩුක්‍රම ව්‍යවස්ථා සංශෝධනය මගින් මෙම අංග ඉවත් කිරීම පිළිබඳ කිසිදු සාධාරණීකරණය කිරීමක් නැත.
3. ජනාධිපතිවරයාට අමාත්‍ය ධුර පවරා ගැනීමට සහ පාර්ලිමේන්තු මැතිවරණයක් පවත්වා වසරකට පසුව පාර්ලිමේන්තුව විසුරුවා හැරීමට ජනාධිපතිවරයාට බලය ලැබෙන විධිවිධාන නැවත හඳුන්වාදීම විධායකය කටයුතු කරන ආකාරය පිළිබඳව පරීක්ෂාවෙන් සිටිය යුතු ආයතනය වන ව්‍යවස්ථාදායකයේ බලතල යටපත් කිරීමට ලක් කරයි.
4. අනුක්‍රමිකව පත්වූ රජයන් විසින් දශක ගණනාවක් පුරා අයුතු ලෙස යොදා ගත් විධිවිධානයක් වූ, "හදිසි පනත් කෙටුම්පත්" හඳුන්වා දීමට ව්‍යවස්ථාදායකයට බලය ලැබෙන විධිවිධාන නැවත හඳුන්වාදීම මගින් ව්‍යවස්ථානුකූලභාවය, වගවීම සහ ජනතාවගේ ප්‍රජාතන්ත්‍රවාදී අයිතිවාසිකම් පිළිබඳ මූලික සම්මතයන් යටපත් කරනු ලබයි.

සමාප්තිය

19 වැනි ආණ්ඩුක්‍රම ව්‍යවස්ථා සංශෝධනයෙහි ඇති, ප්‍රධාන ආයතනවල ස්වාධීනත්වය සහ වගකීමෙන් යුතු රාජ්‍ය පාලනය ප්‍රවර්ධනය කෙරෙන අංග ආරක්ෂා කරන ලෙසට අපි රජයෙන් ඉල්ලා සිටිමු. ආණ්ඩුක්‍රම ව්‍යවස්ථාවක ප්‍රධාන අරමුණු වලින් එකක් වන්නේ රජයට වඩා ජනතාව ආරක්ෂා කිරීම සහ සවිබල ගැන්වීම වන බැවින්, 20 වැනි ආණ්ඩුක්‍රම ව්‍යවස්ථා සංශෝධනය පාර්ලිමේන්තුවේ විවාද කිරීමට පෙර ඒ පිළිබඳ මහජනතාවගේ අදහස් සලකා බැලීමට හැකි වන පරිදි එහි ඇති සියලු ම සංශෝධන මහජනතාවට දැනගැනීමට සලස්වන ලෙසද අපි රජයෙන් ඉල්ලා සිටිමු.

"අපි ප්‍රේමයෙන් සත්‍යය කථා කරමින් ක්‍රිස්තුස් වහන්සේ තුළ හැම අයුරින් ම වර්ධනය වන්නෙමු." (එපීස 4:15)

2020 සැප්තැම්බර් 29 වැනි දා



අත්සන් කරන ලද්දේ:

සාමාජික සභාවන්

- ගරු ඩබ්ලිව්. පී. එබනේසර් ජෝසෆ් දේවගැතිතුමා - සභාපති, ශ්‍රී ලංකා ජාතික ක්‍රිස්තියානි මණ්ඩලය සහ මහ නායක ශ්‍රී ලංකා මෙතෝදිස්ත සභාව
- අතිගරු කීර්තිසිරි ප්‍රනාන්දු රදගුරුතුමා - ලංකා සභාව, කුරුණෑගල දියෝකීසිය
- අතිගරු ධර්මාචාර්ය ඩැනියල් එස්. තියාගරාජා රදගුරුතුමා දකුණු ඉන්දියානු සභාව - යාපනය දියෝකීසිය
- අතිගරු ඩී. ආර්. කනගසබෙයි - නායක අගරදගුරුතුමන්ගේ කොමිසාරි සහ පාලක රදගුරු ජනරාල් හිමිපානන් - ලංකා සභාව, කොළඹ දියෝකීසිය
- ගරු හේමාන් ද සිල්වා දේවගැතිතුමා - සභාපති, ශ්‍රී ලංකා බැප්ටිස්ට් සංගමය
- ගරු සමන් පෙරේරා දේවගැතිතුමා - පරිනියාමක/සභාපති, ශ්‍රී ලංකා ප්‍රෙස්බිටේරියන් සභාව
- ගරු ෂර්ලි එස්. ෆේබර් දේවගැතිතුමා - සභාපති, ක්‍රිස්තියානි රෙපරමාදු සභාව
- කර්නල් සුරේශ් පාවර් - ප්‍රාදේශීය භාර මූලිකතුමා, ගැලවීමේ හමුදාව
- ගරු ධර්මාචාර්ය ක්‍රිස්ටෝෆර් හැන්ඩ් දේවගැතිතුමා - සභාපති, ජනතා දේව සභාව
- ගරු ඇස් ජෝර්ජ් නිරන්ජන් දේවගැතිතුමා - සභාපති (වැඩබලන) ශ්‍රී ලංකා සිවි වතුරගු සභාව
- ගරු මැක්ස්වෙල් ඩොස් දේවගැතිතුමා - මහ ලේකම්, ශ්‍රී ලංකා ජාතික ක්‍රිස්තියානි මණ්ඩලය

සාමාජික සාමයික සංවිධාන

- තරුණ ක්‍රිස්තියානි සංගමය (YMCA)
- තරුණ කාන්තා ක්‍රිස්තියානි සංගමය (YWCA)
- ලංකා බයිබල් සමාගම
- ලංකා දේවධර්ම ශාස්ත්‍රාලය පිළිමතලාව
- ශිෂ්‍ය ක්‍රිස්තියානි ව්‍යාපාරය (SCM)
- ලංකා ක්‍රිස්තියානි සාහිත්‍ය සමාගම
- ජීවිතාලෝකය

සහකාර/අසුරු සභාවන් සහ සාමයික සංවිධාන

- ගරු ඩී. නඩරාජා දේවගැතිතුමා - සභාපති, ශ්‍රී ලංකා ලුතරන් සභාව
- ගරු ඩී. දේවනේසන් දේවගැතිතුමා - ඇමරිකන් සිලෝන් මිෂන් සභාව
- යොවුන් කිතු මඟ
- දේවධර්ම ශාස්ත්‍රාලය කොළඹ